

---

Shri Kamakshi Panchashati Stotram

శ్రీకామాక్షీపంచాశతీస్తోత్రమ్

Document Information



---

Text title : kAmAkShIpanchashatIstotram

File name : kAmAkShIpanchashatIstotram.itx

Category : devii, devI, panchashatI, shatI

Location : doc\_devii

Transliterated by : Shree Devi Kumar

Proofread by : PSA Easwaran psaeaswaran at gmail.com

Description/comments : See corresponding nAmAvaliH

Acknowledge-Permission: Mahaperiaval Trust

Latest update : June 8, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 8, 2021

*sanskritdocuments.org*

---

శ్రీకామాక్షీపంచశతీస్తోత్రమ్



(నామసారస్తవః)

కదాచిత్కమలా నాథం కమలాయతలోచనమ్ ।  
పప్రచ్ఛ కరుణారాశిం ప్రణమ్య శిరసా ముహుః ॥ ౧॥

మన్నాథ కిం త్వయా నిత్యం జప్యతే దృఢభక్తితః ।  
తస్మై బ్రూహి మయి ప్రీతిర్యద్యస్తీ మధుసూదన ॥ ౨॥

ఇతి పృష్టః శ్రియా విష్ణురువాచ కమలాం హసన్ ।  
ఇతః పరం ప్రవక్ష్యామి రహస్యమపి తే ప్రియే ॥ ౩॥

శ్రీకామాక్ష్యాః పంచశతీ నామ్నాం సజ్కీర్త్యతేఽనిశమ్ ।  
రహస్యాతిరహస్యైషా గోపనీయా విశేషతః ॥ ౪॥

దర్శనీయా న కస్మైచిత్ ప్రదేయోపాసకాయ వై ।  
కామాక్షీనామకోశేషు సారమాదాయ శక్తిభిః ॥ ౫॥

రచితేయం పంచశతీ కామాక్షీప్రీతిసిద్ధయే ।  
తామేవ కథయామ్యద్య నామసారోద్భవాం ప్రియే ॥ ౬॥

ఏతద్రహస్యం పరమం కామాక్షీప్రీతిదాయకమ్ ।  
భోగమోక్షప్రదం నృణాం సామ్రాజ్యాదిఫలప్రదమ్ ॥ ౭॥

సహస్రనామ త్రిశతీ శ్రీమత్పంచశతీ తథా ।  
త్రయమేతన్మహారాజ్ఞ్యా నేత్రత్రయమితిర్యతే ॥ ౮॥

సర్వేషు లలితాస్తోత్రకోశపారేషు యత్ఫలమ్ ।  
తస్మాచ్ఛతగుణం పుణ్యం ప్రాప్నోత్యస్యాః ప్రకీర్తనాత్ ॥ ౯॥

పద్మాసనం సమాబధ్య వీరాసనమథాపి వా ।  
నాసాగ్రస్యస్తనయనో మనః పఞ్చోన్మియైః సహ ॥ ౧౦॥

స్వవశిక్పత్య మతిమాన్భహిర్యవ్యపారమస్మరన్ ।  
దేవతాం పురతో ధ్యాత్వా యథావిభవమజ్ఞుసా ॥ ౧౧॥

తతో జపేత్సమాధిస్తో మన్త్రాః సిద్ధ్యన్తి మన్త్రిణః ।  
 అథవా మనసి ధ్యాత్వా సహస్రదలపఙ్కజమ్ ॥ ౧౨ ॥  
 తన్మధ్యే కర్ణికాం ధ్యాత్వా క్రోశమాత్రం సువిస్తృతమ్ ।  
 సింహాసనం చ తన్మధ్యే నవరత్నవిచిత్రమ్ ॥ ౧౩ ॥  
 తస్యోపరి చ కామాక్షీఞ్చన్తయేత్కేమలాకృతిమ్ ।  
 పూర్వస్మాదధికం హ్యేతద్ధ్యానమాభ్యన్తరం ప్రియే ॥ ౧౪ ॥  
 మునీన్ద్రైరపి సంసేవ్యం భోగమోక్షైకసాధనమ్ ।  
 గుహ్యోద్గుహ్యం తవ స్నేహోద్వచ్చి ధ్యానం మమ ప్రియే ॥ ౧౫ ॥  
 యోగినామప్యలభ్యం తన్మాతుస్తుష్టికరం క్షణాత్ ।  
 యత్ర కుత్ర స్థితో వాపి శ్రీవిద్యామన్త్రవిన్నరః ॥ ౧౬ ॥  
 హృదయే రత్నవసుధాం సుధాసాగరసంవృతామ్ ।  
 కల్పోద్ధానకదంబద్రుహేమామ్బోరుహశోభితామ్ ॥ ౧౭ ॥  
 ధ్యాత్వా తత్రైవ సదనఞ్చిన్తామణివిరాజితమ్ ।  
 తస్మిన్ చిన్తామణిగృహే సింహాసనవరే స్థితామ్ ॥ ౧౮ ॥  
 కామాక్షీమాత్రని ధ్యాయేత్ సా సోఽహమితి నిశ్చలః ।  
 ఏవం యః కురుతే ధ్యానం పశ్యన్నాత్మానమాత్మనా ॥ ౧౯ ॥  
 తస్యైవ పురతః సాపి సాన్నిధ్యం కురుతే క్షణాత్ ।  
 ఆత్మానం తన్మయం ధ్యాత్వా యస్తు విద్యాం జపేన్నరః ॥ ౨౦ ॥  
 విద్యా తస్య విశాలాక్షి తత్క్షణాదేవసిద్ధ్యతి ।  
 తస్మాత్తథైవ కామాక్షీం ధ్యాత్వా పశ్చాదిమాం స్తుతిమ్ ॥ ౨౧ ॥  
 జపేదఖిలపాపౌఘశాన్తయే శాన్తమానసః ।  
 నామాని తాని వక్ష్యామి శ్లోణు సున్దరి భక్తితః ॥ ౨౨ ॥  
 అచిన్తయన్ వయోలింగవర్ణభేదమతన్త్రితః ।  
 యాని జప్త్వా మహామోహాన్ముక్తః సాయుజ్యమాప్పుయాత్ ॥ ౨౩ ॥

వినియోగః -

అథ అస్య శ్రీకామాక్షీపంచశతీస్తోత్రమహామన్తస్య  
 మన్త్రిణ్యాది శక్తయః ఋషయః, అనుష్టుప్పన్నః, శ్రీకామాక్షీ దేవతా,  
 ఓం ఐం వాగ్భవకూటేన బీజం, శ్రీకామాక్ష్యై క్లీం మధ్యకూటేన శక్తిః,

నమః సౌః శక్తికూటేన కీలకం, మమ శ్రీకామాక్షీప్రసాదసిద్ధ్యర్థే  
నామపారాయణే జపే వినియోగః ॥

కరన్యాసః -

ఓం కాం ఆఙ్గస్థాభ్యాం నమః । ఓం కీం తర్జనీభ్యాం నమః ।  
ఓం కూం మధ్యమాభ్యాం నమః । ఓం కైం అనామికాభ్యాం నమః ।  
ఓం కౌం కనిష్ఠికాభ్యాం నమః । ఓం కః కరతలకరపృష్ఠాభ్యాం నమః ॥

అఙ్గన్యాసః -

ఓం కాం హృదయాయ నమః । ఓం కీం శిరసే స్వాహా ।  
ఓం కూం శిఖాయై వషట్ । ఓం కైం కవచాయ హుమ్ ।  
ఓం కౌం నేత్రత్రయాయ వౌషట్ । ఓం కః అస్త్రాయ ఫట్ ।  
ఓం భూర్భువస్సువరోమితి దిగ్బంధః ॥

ధ్యానమ్-

కామాక్షీం కారణపరచిద్రూపాం కరుణాత్మికామ్ ।  
కాఙ్గీచ్ఛేత్రగతాం చంద్రకలాలఙ్కృతశేఖరామ్ ॥

కల్వారోల్లాసిచికురాం కర్ణాన్తాయతలోచనామ్ ।  
మందస్మిరాఙ్గితముఖీం తపనోడుపకుణ్డలామ్ ॥

కమ్బుకణ్ఠీం ఘనకుచాం ముక్తామాలాశతావృతామ్ ।  
లమ్బవామకరామోభజాం దక్షహస్తలసచ్ఛుకామ్ ॥

అదృశ్యమధ్యామరుణచేలామబ్జపదోజ్జ్వలామ్ ।  
సచామరరమావాణీనేవితాంశ్రితవత్సలామ్ ॥

సువర్ణతనుమేకామ్రనాయకోత్సంజ్ఞవాసినీమ్ ।  
ధ్యాయామి వరదాం దేవీం సదానందస్వరూపిణీమ్ ॥

మానసికపఞ్చోపచారపూజా -

ఓం లం పృథివ్యాత్మికాయై శ్రీకామాక్ష్యై గంధం కల్పయామి ।  
ఓం హం ఆకాశాత్మికాయై శ్రీకామాక్ష్యై పుష్పాణి కల్పయామి ।  
ఓం యం వాయ్వాత్మికాయై శ్రీకామాక్ష్యై ధూపం కల్పయామి ।  
ఓం రం అనలాత్మికాయై శ్రీకామాక్ష్యై దీపం కల్పయామి ।  
ఓం వం అమృతాత్మికాయై శ్రీకామాక్ష్యై అమృతనివేదనం కల్పయామి ।  
ఓం సం సర్వాత్మికాయై శ్రీకామాక్ష్యై సర్వానుపచారాన్ కల్పయామి ॥

అథ స్తోత్రమ్ ।

ఓం కామాక్షీ కరుణామూర్తిః కల్యాణగిరిమన్దిరా ।

చిదగ్నిజాతా చిద్రూపా శ్రితసంరక్షణోద్యతా ॥ ౧॥

బాలార్కకోటిరుచిరవపుస్సన్నద్ధయౌవనా ।

ఆఘృష్టపద్మరాగాశ్మనిష్పన్నమకుఱ్ఱోజ్జ్వలా ॥ ౨॥

స్ఫురచచ్చన్ద్రకలాక్ష్మప్తచూడాపీడవిరాజితా ।

సీమన్తరేఖారచితసిన్ధూరశ్రేణీమజ్జులలా ॥ ౩॥

స్ఫురత్కన్తూరితిలకకన్దలన్నీలకున్తలా ।

కదమ్బమజ్జురిలసత్కర్ణపూరమనోహరా ॥ ౪॥

భ్రూవల్లిస్మరకోదణ్డసాయకీభూతలోచనా ।

మార్తాణ్డమణ్డలాకారరత్నకుణ్డలమణ్డతా ॥ ౫॥

విశక్కుటారాలకేశకర్ణికాకోశనాసికా ।

లసన్ముక్తామణిభ్రాజన్నాసాభరణభాసురా ॥ ౬॥

కన్తూరీక్ష్మప్తమకరికాదిరాజత్కపోలభూః ।

లాక్షాంక్షీనిర్వ్యపేక్షపాటలోష్ఠపుటాఞ్చితా ॥ ౭॥

కున్దకోరకసశ్రీకదన్తపక్షివిరాజితా ।

అతర్కౌష్ఠపమ్యచుబుకా ముగ్ధస్మీరముఖామ్బుజా ॥ ౮॥

నితమ్బులమ్బమానత్రివేణీచూలాత్తఛాలికా ।

శిరీషకోమలభుజవిభ్రాజత్కనకాఙ్గదా ॥ ౯॥

లమ్పవామకరామ్భోజా దక్షహస్తలసచ్ఛుకా ।

నానామణీగణలసత్సువర్ణకృతకఙ్కణా ॥ ౧౦॥

పాశాఙ్కుశధనుర్బాణలసత్పాణితలోజ్జ్వలా ।

రత్నాఙ్గులీయసన్దోహరమణీయకరాఙ్గులిః ॥ ౧౧॥

లోలచిన్తాకపదకముక్తావలీలసద్గలా ।

గన్ధకన్తూరికర్పూరకుఙ్కుమాలఙ్కుతస్తనా ॥ ౧౨॥

స్తనభూధరసన్నద్ధసోపానత్రివలీయుతా ।

నవీనరోమలతికాజితకాదమ్బినీద్యుతిః ॥ ౧౩॥

అర్ధోరుకగ్రస్థిలసద్రత్న కాఞ్చీగుణాన్వితా ।  
 సౌందర్యపూరవిలసదావర్తాయితనాభికా ॥ ౧౪॥  
 జపాకుసుమసచ్ఛాయపట్టాంశుకపరీవృతా ।  
 జఘనాభోగసుభగపృథుశ్రేణీభరాలసా ॥ ౧౫॥  
 ఏకామ్రనాయకోత్సంకామ్యోరుమహిమోచ్చయా ।  
 కరీన్ద్రకుమ్భకఠినజానుద్వయవిరాజితా ॥ ౧౬॥  
 స్మరకాణ్డీరతూణీరసమ్బుదాయకజఙ్ఘికా ।  
 స్ఫురన్మాణిక్యమణ్డీరరఙ్ఘితాఙ్ఘీసరోరుహా ॥ ౧౭॥  
 కమఠీకర్పరతటీకఠోరప్రపదాన్వితా ।  
 యావకశ్రీనిర్వ్యపేక్షపాద లౌహిత్యవాహినీ ॥ ౧౮॥  
 హరీన్ద్రముఖకోటీరతటీఘటితపాదుకా ।  
 సౌందర్యలహరీసీమసర్వావయవపాటలా ॥ ౧౯॥  
 మరాలీలాలితగతిః రామణీయకశేవధిః ।  
 సర్వశృంఖ్లా రవేషాఢ్యా సర్వావగుణవర్జితా ॥ ౨౦॥  
 మోహితాశేషజగతీ మోహినీరూపధారిణీ ।  
 మహామాయీ పరాశక్తిర్మదిరారుణలోచనా ॥ ౨౧॥  
 సమృత్కరీ మహాసేనాసమృద్ధా సమృదున్నతా ।  
 అనేకకోటిదైత్యేన్ద్రగర్వనిర్వాపణోల్పణా ॥ ౨౨॥  
 చక్రరాజరథారూఢచక్రీణీ చక్రనాయికా ।  
 మన్త్రిణీసేవితపదా మన్త్రతన్త్రాధిదేవతా ॥ ౨౩॥  
 అశ్వారూఢా సమారాధ్యా విశ్వాతీతా విరాగిణీ ।  
 బాలాసమేతా త్రిపురా కాలాతీతా కలావతీ ॥ ౨౪॥  
 దణ్డనాథసమాసేవ్యా భణ్డాసురవధోద్యతా ।  
 కామరాజప్రియా కామసంజ్ఞీవనమహౌషధిః ॥ ౨౫॥  
 బ్రహ్మదిదైవతారాధ్యా బ్రహ్మవిద్యా బృహత్తనూః ।  
 చాపినీ చందనాలిప్తా చన్ద్రవిద్యా పరాఙ్కుశా ॥ ౨౬॥  
 మనువిద్యా మహారాజ్ఞీ మహావిద్యా మహీయసీ ।

సింహాసనేశీ సిన్ధూరరుచిః సూర్యాభివన్దితా ॥ ౨౭ ॥

సుందరీ సుదతీ సుభ్రూర్వన్దారుజనవత్సలా ।

సమానాధికశూన్యార్ధా సకలార్థప్రదాయినీ ॥ ౨౮ ॥

సమ్రాజ్ఞీ సాన్ద్యకరుణా సనకాదిమునిస్తుతా ।

మహాదేవీ మహేశానీ మహేశ్వరపతివ్రతా ॥ ౨౯ ॥

లోపాముద్రాగస్త్యనుతా లోభఘ్ని లోభవర్జితా ।

పావనీ పశుపాశఘ్ని పశ్యన్తీ పరమేశ్వరీ ॥ ౩౦ ॥

కదమ్బకలికోత్తంసా కామేశీ కామపూజితా ।

నన్దివిద్యాఽఽనన్దమయీ నీలస్నిగ్ధాబ్జలోచనా ॥ ౩౧ ॥

కల్యాణీ కామరహితా కామదా కామకోటికా ।

చరాచరజగద్ధాత్రీ చన్దికా చన్ద్రవర్దినీ ॥ ౩౨ ॥

శిరీషసుకుమారాక్షీ శితికణ్ఠప్రియా శివా ।

అనన్జవల్లభాఽనన్జశాస్త్రసిద్ధాన్తమన్జురీ ॥ ౩౩ ॥

కుబేరవిద్యా కులజా కురుకుల్లా కులేశ్వరీ ।

కులాఙ్గానా త్రికూటస్థా కురఙ్గాఙ్కకలాధరా ॥ ౩౪ ॥

దుర్వాసఃపూజితా దుఃఖహన్త్రీ దుర్మతిదూరగా ।

ఆమ్నాయనాథా నాథేశీ సర్వామ్నాయనివాసినీ ॥ ౩౫ ॥

సర్వారుణా సన్జహీనా సావిత్రి సర్వతోముఖీ ।

బ్రహ్మ గీతా బ్రహ్మ మయీ బ్రహ్మానన్దరసాత్మికా ॥ ౩౬ ॥

నిరామయా నిరానన్దా నిర్దవన్దా నిరహఙ్కృతిః ।

నిగమాదృష్టచరణా నిరాధారా నిరీశ్వరీ ॥ ౩౭ ॥

నియన్త్రీ నియతిర్నిత్యా నిరాశా నిరపాయినీ ।

అఖణ్డానన్దభరీతా ఖణ్డత్రయపరిష్కృతా ॥ ౩౮ ॥

కాఙ్గోక్షేత్రగతా కామపీఠస్థా కామపూజితా ।

మహాశృశాననిలయా గాయత్రీమణ్డపేశ్వరీ ॥ ౩౯ ॥

కైలాసనాథదయితా కమ్పాతీరవిహారిణీ ।

అవిచ్ఛిన్నానన్దమూర్తిరప్రమేయాపరాజితా ॥ ౪౦ ॥

అగమ్య గగనాకారా ప్రకృతిప్రత్యయాత్మికా ।  
 అవేద్యా వేద్యవిజ్ఞాత్రీ పంచకృత్యపరాయణా ॥ ౪౧ ॥  
 సృష్టిస్థితిక్షయతిరోధానానుగ్రహకారిణీ ।  
 బ్రహ్మగోవిందాది పంచప్రేతమఞ్చాధివాసినీ ॥ ౪౨ ॥  
 తమోఽతీతా తమోహస్త్రీ తత్త్వాతత్త్వవివేచినీ ।  
 సర్వతత్త్వమయీ సర్వభూతిదా సమయప్రియా ॥ ౪౩ ॥  
 జితాఖిలేన్ద్రియగ్రామమానసామ్బుజహంసికా ।  
 సురాసురగణారాధ్యా సదసద్రూపిణీ సతీ ॥ ౪౪ ॥  
 చణ్డికా చారువదనా ఖణ్డితారాతిమణ్డలా ।  
 అగస్త్యవిద్యాసంసేవ్యా సన్దితాశేషవిష్టపా ॥ ౪౫ ॥  
 సంవిత్యత్యమయీ సౌమ్యా దుర్నిరీక్ష్యా దురత్యయా ।  
 త్రికాలస్థా త్రికోణస్థా త్రిమూర్తిస్త్రిగుణాస్పదా ॥ ౪౬ ॥  
 యజ్ఞరూపా యజ్ఞభోక్త్రీ కార్యాకార్యవిచక్షణా ।  
 నామరూపాదిరహితా వామదక్షాధ్వపూజితా ॥ ౪౭ ॥  
 విశ్వేశ్వరీ విశ్వవన్ద్యా విద్యేశీ వేదరూపిణీ ।  
 ఆదిమధ్యాన్తరహితా సర్వశక్తిస్వరూపిణీ ॥ ౪౮ ॥  
 అతర్క్యమూర్తిరజితా ప్రధానాఽతర్క్యవైభవా ।  
 చిదూర్మిమాలా సఞ్చిన్త్యా చిన్తితార్థప్రదాయినీ ॥ ౪౯ ॥  
 చిన్తామణిగృహాన్తస్థా చిత్రకర్మా చిరన్తనీ ।  
 మోహహస్త్రీ మోక్షదాత్రీ ముగ్ధచన్ద్రావతంసినీ ॥ ౫౦ ॥  
 ముద్రేశీ న్యస్తరాజ్యశ్రీర్మృదుముగ్ధస్మితాననా ।  
 క్రోడికృతాశేషపుణా కోమలాక్షీ కుటుమ్బినీ ॥ ౫౧ ॥  
 షడఙ్గదేవతాసేవ్యా షడాననమస్కృతా ।  
 శివారాధ్యా శివమయీశివమాయా శివాఙ్కగా ॥ ౫౨ ॥  
 షడూర్మిహస్త్రీ తరుణీ వన్ద్యా షట్పక్రనాయికా ।  
 మాధవీ మాధవారాధ్యా మాధవీకుసుమప్రియా ॥ ౫౩ ॥  
 బ్రహ్మవిష్టాది జననీ బృహతీ బ్రహ్మవాదినీ ।  
 సజ్జీతరసికా రామా వీణాగానవినోదినీ ॥ ౫౪ ॥



జ్యోతిర్మయీ జగద్వన్ద్యా జయినీ జయదాయినీ ।  
 భక్తినమ్రజనాధీనా భక్తానుగ్రహకారిణీ ॥ ౫౫ ॥  
 జామదగ్న్యార్చితా ధౌమ్యపూజితా మూకసన్నతా ।  
 భక్తిగేయా భక్తిగతా భక్తక్షేపనాశినీ ॥ ౫౬ ॥  
 భుక్తిముక్తికరీ సిద్ధవిద్యా సిద్ధగణార్చితా ।  
 రాగద్వేషాది రహితా రాగిణీ రాగవర్ధినీ ॥ ౫౭ ॥  
 సామ్రాజ్యదాననిరతా రతిః సురతలమృతా ।  
 రాజరాజేశ్వరీ ధీరా నాసీరముఖభాసురా ॥ ౫౮ ॥  
 క్షేత్రేశ్వరీ క్షేత్రరూపా క్షేత్రజ్ఞా క్షయవర్జితా ।  
 క్షరాక్షరమయీ రక్షా దక్షిణామూర్తిరూపిణీ ॥ ౫౯ ॥  
 మదిరాస్వాదరసికా మతక్లకులనాయికా ।  
 మందారకుసుమాపిడా మాతక్లీ మదహారిణీ ॥ ౬౦ ॥  
 కల్పాన్నసాక్షిణీ కామా కల్పనాకల్పనక్షమా ।  
 సజ్కల్పనిర్మితాశేషభువనా భువనేశ్వరీ ॥ ౬౧ ॥  
 భవ్యా భవార్ణవతరిర్భావారూఢా భయాపహా ।  
 రహస్యయోగినీ పూజ్యా రహోగమ్యా రమార్చితా ॥ ౬౨ ॥  
 అన్తర్వదనసన్దృశ్యా సన్తతధ్యానదీపితా ।  
 కన్దలత్ప్రితిహృదయా కమలా కర్మసాక్షిణీ ॥ ౬౩ ॥  
 కాన్తార్ధదేహా దీప్యన్తీ కాన్తిధూతజపాఛవిః ।  
 హృదయాకాశతరణిర్హ్రింకారీ హృష్టమానసా ॥ ౬౪ ॥  
 ప్రీమతి హృదయాకాశజ్యోత్స్నా హార్దతమోఽపహా ।  
 పరాపరరహస్యాఖ్యసర్వానన్దమయేశ్వరీ ॥ ౬౫ ॥  
 సర్వసిద్ధిప్రదాఽఽరూఢాతిరహస్యాధిదేవతా ।  
 రహస్యయోగినీ క్షేత్రసర్వరోగహరాధిపా ॥ ౬౬ ॥  
 నిగర్భయోగిన్యావాససర్వరక్షాకరేశ్వరీ ।  
 సర్వార్థసాధకభ్రాజత్కులోత్తిర్ణాభివన్దితా ॥ ౬౭ ॥

సౌభాగ్యసత్యమ్బుదాయయోగినీపరిపూజితా ।

క్షోభణోద్యద్గుప్తతరయోగినీగణనేవితా ॥ ౬౮॥

ఆశాపరీపూరకాత్తగుప్తయోగిన్యభిష్టుతా ।

త్రైలోక్యమోహనస్థప్రకటయోగిన్యుపాసితా ॥ ౬౯॥

కలాతిథినిధీష్యిన్దువర్ణమన్తస్వరూపిణీ ।

గుణరేఖాగ్నివృత్తాన్తర్నూపనాగదలాలయా ॥ ౭౦॥

మునిదిక్పక్షివసుభూకోణాన్తర్నిన్దువాసినీ ।

వేదర్తుదిక్సూర్యకలాదస్తపత్రాబ్జచక్రగా ॥ ౭౧॥

మృణాలతన్తుసదృశీ సుషమావాసినీ వసుః ।

సదా౭౭రాధ్య సదాధ్యేయా సత్యజ్గతిరనుత్తమా ॥ ౭౨॥

పీయూషరససంస్రావసన్తర్నితజగత్త్రయా ।

సన్తతిస్సన్తతిచ్ఛేదహారిణీ ధారణా ధరా ॥ ౭౩॥

స్వాహాకారా హవిరోభక్తీ యజమానాకృతిః కృతిః ।

పితృప్రసూ ప్రసూః పద్మా స్వయమ్భూరాత్మభూరభూః ॥ ౭౪॥

త్ర్యక్షరీ త్రిగుణాతీతా క్షీజ్కారీ క్లమహారిణీ ।

ప్రసాదరూపా పదవీ పరా ప్రాసాదరూపిణీ ॥ ౭౫॥

శర్వాణీ శర్మదా ధాత్రీ ధర్మరూపా పరాగతిః ।

ముజ్జాకేశీ ముక్తసంస్థా పంచయజ్ఞపరాకృతిః ॥ ౭౬॥

షట్స్యేకకర్మనిరతజనరక్షణదీక్షితా ।

స్వీకృతానుగ్రహకలా దూరస్థాపితనిగ్రహా ॥ ౭౭॥

నిరన్తరసుఖా గౌరీ నీపారణ్యనివాసినీ ।

మోక్షదేశానమహిషీ లక్ష్మ్యాలక్ష్మ్యస్వరూపిణీ ॥ ౭౮॥

రాజసీ కమలావాసా బ్రాహ్మీ సృష్టివిధాయినీ ।

సత్త్వాధ్యాయ వైష్ణవీ పాత్రీ తామసీ రుద్రరూపిణీ ॥ ౭౯॥

హస్తీశ్వరీ తిరోధానకారిణీ బహురూపిణీ ।

సదాశివానుగ్రహదా సదాశివమయీ మతిః ॥ ౮౦॥

అఖణ్డైకరసానన్తతనుః పీయూషరూపిణీ ।

ఐజ్కారస్యనితత్త్వాఖ్యవిశ్వేన్ద్రియఫలప్రదా ॥ ౮౧॥

ఆనందాజ్యాహుతిప్రీతా భక్తిజ్ఞానప్రదాయినీ ।  
 త్రిముద్రణీ భగారాధ్యా పరనిర్వాణరూపిణీ ॥ ౮౨ ॥  
 సర్వభూతహితా వాణీ బ్రహ్మారన్ధ్రనివాసినీ ।  
 తటితోటిసమచ్ఛాయా సర్వవిద్యాస్వరూపిణీ ॥ ౮౩ ॥  
 మహాపద్మాటవీసంస్థా కారణానన్దవిగ్రహా ।  
 సిద్ధలక్ష్మీర్మహాలక్ష్మీః రాజ్యలక్ష్మీః పరాఙ్ముఖా ॥ ౮౪ ॥  
 ఛందోమయీ చతుష్షష్టికలాకావ్యార్థదర్శినీ ।  
 ఐశ్వరీణీ కాలరూపాఽణిమాదికఫలప్రదా ॥ ౮౫ ॥  
 మహోరూపా మహాయోగిన్యమలా భూతిదా కలా ।  
 కూటత్రయమయీ మూలమస్తరూపా మనోన్మనీ ॥ ౮౬ ॥  
 బన్ధకాసురసంహర్త్రీ కన్యకారూపధారిణీ ।  
 మహాబిలగుహాలీనా మహామునిమనోనతీ ॥ ౮౭ ॥  
 శృంగారమూర్తిః సమ్రాజ్ఞీ శృంగారరసనాయికా ।  
 భద్రాకృతిః కాన్తిమయీ భద్రదా భక్తవత్సలా ॥ ౮౮ ॥  
 మహాబలా మహానన్దా మహాభైరవమోహినీ ।  
 సౌభాగ్యదాయినీ స్వామిన్యదగ్రా సమ్పుదాయినీ ॥ ౮౯ ॥  
 గోమతీ గుహ్యానిలయా గుహ్యామూర్తిర్గుణాస్పదా ।  
 వివేకదాయినీ శిష్టాశిష్టచేతోనివాసినీ ॥ ౯౦ ॥  
 కాత్యాయినీ కామకోటిరన్నపూర్ణాఽభయఙ్కరీ ।  
 శాకీనీ శామభవీ భద్రా భైరవి భారతీమయీ ॥ ౯౧ ॥  
 అభ్యాససాధ్యా జయదా విజయా భగమాలినీ ।  
 రుక్మిణీ రుక్మసచ్ఛాయరోచనాతిలకోజ్జ్వలా ॥ ౯౨ ॥  
 వేదాన్తమృగ్యచరణా జరామృత్యుభయాపహా ।  
 కాన్తిః కామకలా కాన్తా విధుమణ్ణలవాసినీ ॥ ౯౩ ॥  
 శమ్భుతోచనపీయాషవర్తిరార్తినివారిణీ ।  
 విఘ్నకాదమ్భినీవాత్యా సర్వప్రాణీమయీ స్మృతిః ॥ ౯౪ ॥

లోకహస్త్రీ లోకభర్త్రీ భోగకర్త్రీ పరాత్పరా ।  
 వీరప్రియా వీతరాగా నాశితాశేషవైకృతిః ॥ ౯౫ ॥  
 నమజ్జనాహ్లాదికరీ నాదబ్రహ్మస్వరూపిణీ ।  
 విప్రాధీనా విప్రరూపా విప్రజిహ్వవిహారిణీ ॥ ౯౬ ॥  
 విప్రాధాన్యా విప్రగణపూజాతుష్టా వియన్మయా ।  
 అవ్యాహతాజ్ఞా జననీ జయినీ ప్రణవాత్మికా ॥ ౯౭ ॥  
 కామరూపా కలాలాపా భార్గవీ జగదీశ్వరీ ।  
 విమానస్థా మానవతీ నిత్యతృప్తజనప్రియా ॥ ౯౮ ॥  
 పరా విభూతిః సర్వజ్ఞానాదిబోధా దయానిధిః ।  
 అనంతశక్తిరచలా ప్రణతప్రియబాన్ధవా ॥ ౯౯ ॥  
 అనాదిరఖిలాధారా సచ్చిదానందరూపిణీ ।  
 సర్వోపనిషదుద్భుష్టవైభవా సర్వమజ్గలా ॥ ౧౦౦ ॥  
 ఇతి తే కథితం స్తోత్రం నామసారాత్మకం మయా ।  
 సర్వసౌభాగ్యదం దేవి సర్వైశ్వర్యప్రదాయకమ్ ॥ ౧౦౧ ॥  
 ఆయుష్కరం పుష్టికరం తుష్టిదం పురుషార్థదమ్ ।  
 సాహిత్యవైశద్యకరం విశేషాదృష్టదం నృణామ్ ॥ ౧౦౨ ॥  
 విద్యాప్రదం పుత్రకరం సర్వసమృద్ధాదాయకమ్ ।  
 య ఇదం ప్రపఠేద్విద్వాంస్త్రీవారం ప్రతివాసరమ్ ॥ ౧౦౩ ॥  
 గణ్గాయాం చ కురుక్షేత్రే తథాన్యాసు నదీషు చ ।  
 ఉపరాగే పుష్పవతోర్ద్విముఖీశతదానతః ॥ ౧౦౪ ॥  
 పృథక్ఫలం యద్ధర్మస్య స తత్ఫలమవాప్నుయాత్ ।  
 బ్రహ్మహత్యాది పాపాని నశ్యంత్యస్య జపాత్ప్రియే ॥ ౧౦౫ ॥  
 స్తవోఽప్యన్యశ్చ నాస్త్యేవ నామపంచశతీసమః ।  
 తస్మాత్త్వమపి పద్మాక్షి స్తవేనానేన నిత్యశః ॥ ౧౦౬ ॥  
 కామాక్షీం పరమేశానీం స్తుహి శ్రద్ధాసమన్వితా ।  
 స్తుతా త్వయా మహేశానీ మహాశక్తిః పరాత్పరా ॥ ౧౦౭ ॥  
 శృంగారనాయికా లక్ష్మీః కరుణారూపిణీ శివా ।

శ్రీమాతా దేవి కామాక్షీ తవాభీష్టాని దాస్యతి ॥ ౧౦౮ ॥

॥ ఇతి చతుర్లక్షగ్రన్థవిస్తారేశ్రీసాభాగ్యలక్ష్మీకల్పే  
మోక్షపాదే శ్రీకమలాకమలాక్షసంవాదే నామసారస్తవాఖ్యం  
శ్రీకామాక్షీపంచశతీస్తోత్రమ్ ॥

పరిశిష్టః ।

కారణపరచిద్రూపా కాశ్చీపురసీమ్ని కామపీఠగతా ।  
కావన విహరతి కరుణా కాశ్మీరస్తబకకోమలాఙ్గలతా ॥  
కఞ్చన కాశ్చీనిలయం కరధృతకోదణ్ణబాణస్పణిపాశమ్ ।  
కఠినస్తనభరనమ్రం కైవల్యానన్దకన్దమవలమ్బే ॥  
ఐశ్వర్యమిన్దుమాలేః ఐకాత్యప్రకృతికాశ్చీమధ్యగతమ్ ।  
ఐన్దవకిశోరశేఖరమైదమ్పూర్వం చకాస్తి నిగమానామ్ ॥  
కామపరిపన్థికామిని కామేశ్వరి కామపీఠమధ్యగతే ।  
కామదుఘా భవ కమలే కామకలే కామకోటి కామాక్షి ॥  
లీయే పురహరజాయే మాయే తవ తరుణపల్లవచ్ఛాయే ।  
చరణే చన్ద్రాభరణే కాశ్చీశరణే నతార్తినంహరణే ॥  
జయ జయ జగదమ్బు శివే జయ జయ కామాక్షి జయ జయోద్రినుతే ।  
జయ జయ మహేశదయితే జయ జయ చిధగనకౌముదీధారే ॥  
ఇతి శ్రీకామాక్షీపంచశతీస్తోత్రం సమ్పూర్ణమ్ ।

Proofread by PSA Easwaran

—  
*Shri Kamakshi Panchashati Stotram*

pdf was typeset on June 8, 2021

—  
Please send corrections to [sanskrit@cheerful.com](mailto:sanskrit@cheerful.com)

